

Azərbaycan Ordusu, Azərbaycan əsgəri bilməlidir ki, ölkəmizin ərazi bütövlüyü nəyin bahasına olursa olsun, bərpa edilməlidir.

Heydər ƏLİYEV



AZƏRBAYCAN ORDUSU

AZƏRBAYCAN RESPUBLİKASI MÜDAFİƏ NAZİRLİYİNİN ORQANI

Qəzet 1992-ci il fevralın 11-dən çıxır

7 fevral 2018-ci il № 10 (2226)

Qiyməti 25 qəpik

Qarabağa yaz gələcək!

Bu inam ordumuzun qüdrətinə, hərbi qulluqçuların mənəvi-psixoloji hazırlığının səviyyəsinə inamdır. Bu inam xalqın Ali Baş Komandanına inamıdır. Son illərdə Azərbaycan Ordusunda həyata keçirilən irimiq yaşlı islahatların nəticələrinə inamdır. Azərbaycan Respublikasının Prezidenti İlham Əliyevin "Ordu quruculuğu bizim dövlət siyasətimizdir, prioritetdir və son illərdə bu istiqamətdə çox böyük işlər görülmüşdür" fikri də bu inamın nəticəsidir.

İnşa edilən hər yeni hərbi hissədə yaradılan yüksək təminat, şərait şəxsi heyətin nəzəri, təcürbi biliklərinin artırılması, fiziki hazırlığının möhkəmləndirilməsi, asudə vaxtının düzgün təşkili baxımından əhəmiyyətlidir. Yaradılan şərait ordunun döyüş qabiliyyətinin də, mənəvi-psixoloji hazırlığının da yüksəldilməsində etibarlı vasitə olur. Bunu son vaxtlarda keçirilən geniş miqyaslı təlimlər də təsdiqləyir.

Hərbi hissələrimizin yeməxanalarında hər cür şərait yaradılıb. Təzə və keyfiyyətli ərzaq məhsulları soyuducu kameralarda saxlanılır, milli mətbəximizə üstünlük verilməklə normaya müvafiq gündə üç dəfə yemək hazırlanır.

Azərbaycan əsgərinin döyüş hazırlığını mənəvi-psixoloji hazırlığı tamamlayır və bu dönməz vəhdət ordunun gücüdür, qüvvətidir, qüdrətidir. Həftədə iki dəfə keçirilən ictimai-siyasi hazırlıq dərsləri şəxsi heyətin ruh yüksəkliyini artırır, hərbi bilik və bacarıqların döyüş zamanı düzgün istifadəsinə zəmin yaradır.

Hərbi hissələrdə həftədə iki dəfə bir saat ərzində sıra hazırlığı məşğələsi keçirilir ki, bu da şəxsi heyətin nizam-intizamını daha da möhkəmləndirir, sıra vərdişlərini təkmilləşdirir.

Müdafiə nazirinin təsdiq etdiyi plana müvafiq keçirilən vətənpərvərlik tədbirlərinin mahiyəti



yəti mənəvi-psixoloji hazırlığı təkmilləşdirir ki, bu da ordu quruculuğunda vacib şərtlərdən biridir.

Ön xətdəki hərbi hissələrimizdə də belə şərait yaradılıb və bu, döyüş növbətçiliyi aparan, torpaqlarımızın müdafiəsində dayanan əsgərlərimizin qətiyyətidir, onların Vətən sevgisini tamamlayan mənəvi stimuldur. Azərbaycan əsgəri bilir ki, sülh danışıqları baş tutmasa, torpaqlarımızı işğaldan Ali Baş

Komandanın əmriylə döyüşlə azad edəcəkdir. Əmindir ki, Böyük Qələbəni qazanacağıdır.

2016-cı ilin aprel döyüşləri Azərbaycan Ordusunun gücünü də təsdiqlədi, ordu ilə xalqın birliyini də. Bu qələbə vətənpərvərliyin qələbəsidir. Bu qələbə inamın qələbəsidir. Bu qələbə dövlətə, dövlətçiliyə sədaqətin qələbəsidir. Bu sədaqət yaxın vaxtlarda nəyə qadir olduğunu möhtəşəmlə təsdiqləyəcək. Bu qələbə Böyük Qələbənin

başlanğıcıdır. Böyük Qələbə də yaz ovqatlı olacaq. Bu Qələbə işğaldan azad edəcəyimiz torpaqların yaz ovqatı olacaq. Yaxın vaxtlarda Qarabağa yaz gələcək. Əməkdaşlarımız ezamiyyətə bu ovqatla gedir, səngərlərdə əsgərlərimizlə bu ovqatla söhbətləşirlər.

Qarabağa yaz gələcək!
Bu yaz arzuladığımız yaz olacaq!..

"Azərbaycan Ordusu"



"Döyüş əmrinə hər an hazırıq"

3-cü səhifədə



"Ərazi bütövlüyümüzü bərpa edəcəyik"

5-ci səhifədə



Şərqə Günəş Azərbaycandan doğdu

7-ci səhifədə



Qələbəmiz yaxındadır

8-ci səhifədə

Azərbaycan ilə Səudiyyə Ərəbistanı arasında hərbi əməkdaşlığın inkişaf perspektivləri müzakirə edilib

Fevralın 6-da Azərbaycan Respublikasının Müdafiə naziri general-polkovnik Zakir Həsənov ölkəmizdə səfərdə olan Səudiyyə Ərəbistanı Krallığı Müdafiə Nazirliyinin nümayəndə heyəti ilə görüşüb.

Qonaqları salamlayan Müdafiə naziri Azərbaycan Respublikasının Prezidenti, Silahlı Qüvvələrin Ali Baş Komandanı cənab İlham Əliyevin ölkəmizlə Səudiyyə Ərəbistanı arasında münasibətlərin və əməkdaşlığın bütün istiqamətlər üzrə, xüsusilə də hərbi, hərbi-texniki sahədə genişləndirilməsi barədə verdiyi tapşırıqları diqqətə çatdırıb.

Səudiyyə Ərəbistanına səfəri zamanı iki Müqəddəs Ocağın xadimi, Kral Əlahəzrət Salman bin Əbdüləziz Al Saud və Krallığın Vəliəhdinin varisi, Müdafiə naziri şahzadə



Məhəmməd bin Salmanla görüşlərini xatırladan general-polkovnik Zakir Həsənov ölkələrimiz arasında əlaqələrin genişləndirilməsində dövlət rəhbərlərinin dostluq münasibətlərinin mühüm rol oynadığını

vurğulayıb və bu əlaqələrin müxtəlif istiqamətlərdə uğurla inkişaf etdiyini qeyd edib.

Regiondakı təhlükəsizlik vəziyyətinə toxunan Müdafiə naziri Dağlıq Qarabağ məsələsinin həllində Səudiyyə Ərə-

bistanının daim Azərbaycanın mövqeyini dəstəklədiyinə və Ermənistanla diplomatik əlaqələr yaratmadığına görə minnətdarlığını bildirib.

Qəbul üçün təşəkkürünü bildiren və səfərdən məmnun-

luq hissini ifadə edən nümayəndə heyətinin rəhbəri general-mayor Əli bin İbrahim Fəvz Azərbaycan Respublikasının Prezidenti cənab İlham Əliyevə və Müdafiə nazirinə Krallığın rəhbərliyinin salamlarını çatdırıb. Qonaq bildirib ki, Səudiyyə Ərəbistanı Azərbaycanı özünə dost və qardaş dövlət sayır, eləcə də ölkələrimiz arasında hərbi sahədə əməkdaşlığa böyük önəm verir.

General-mayor Əli bin İbrahim Fəvz əlavə edib ki, müsəlman ölkəsi olaraq Səudiyyə Ərəbistanı Ermənistanın təcavüzkar siyasətini qətiyyətlə pisləyir və Azərbaycanın haqq işində ölkəsinin daim onun yanında olduğunu bəyan edib.

Görüşdə hər iki ölkənin orduları arasında əlaqələrin möhkəmləndirilməsi, birgə hərbi təlimlərin keçirilməsi, səfərlərin təşkili və qarşılıqlı maraqları doğuran bir sıra digər məsələlər müzakirə olunub.

**Müdafiə Nazirliyi
Mətbuat Xidməti**

Düşmən təmas xəttinə yaxın yaşayış məntəqələrini daim atəş altında saxlayır



ATƏT-in fəaliyyətdə olan sədrinin şəxsi nümayəndəsi Anji Kaspşik və onun səhra köməkçisi Mixail Olaru fevralın 6-da Tərtər rayonunda olub.

AZƏRTAC-ın bölgə müxbiri xəbər verir ki, Tərtər Rayon İcra Hakimiyyətində keçirilən görüşdə ermənilərin yaşayış məntəqələrini atəşə tutması nəticəsində yaranan problemlər, cəbhə xəttində yaşayan dinc əhəlinin üzləşdiyi çətinliklər barədə məlumat verilib. Tərtər Rayon İcra Hakimiyyətinin başçısı Müstəqim Məmmədov bildirib ki, Ermənistan silahlı birləşmələri rayonun təmas xəttinə yaxın yaşayış məntəqələrini daim atəş altında saxlayır, dinc əhəlinin təsərrüfat işləri ilə məşğul olmasına mane olur.

Diqqətə çatdırılıb ki, sonuncu monitorinqin keçirildiyi

noyabrın 8-dən indiyədək atəşkəs 481 dəfə pozulub. Əsasən rayonun Qapanlı, Həsənqaya, Çaylı, Şıxarx, Qazyan, Qaynaq və Hüsənli kəndləri mütəmadi olaraq iriçaplı silahlardan atəşə tutulur. Bunun nəticəsidir ki, rayonun Qapanlı və Qazyan kəndlərində pambığın məşinlə yığılması mümkün deyil. Həmin kəndlərin sakinləri bu il pambığı gecə saatlarında əl ilə yığıblar ki, bu da məhsulun maya dəyərini artırmasına gətirib çıxarıb.

ATƏT-in fəaliyyətdə olan sədrinin şəxsi nümayəndəsi ətraflı məlumat üçün təşəkkür edib.

Muxtar respublikada ordu quruculuğu sahəsində uğurlu nəticələr qazanılıb

Muxtar respublika ərazisində yerləşən hərbi hissələrin maddi-texniki təminatı davamlı olaraq möhkəmləndirilir, ordumuz ən müasir silahlarla təchiz olunur, şəxsi heyətin döyüş qabiliyyəti, mənəvi-psixoloji hazırlığı artırılır. Ordu quruculuğu sahəsində nəzərdə tutulan tədbirlər 2017-ci ildə uğurla həyata keçirilib.

AZƏRTAC xəbər verir ki, ötən il Naxçıvan şəhərində Əlahiddə Ümumqoşun Ordunun Təlim-Tədris Mərkəzi istifadəyə verilib, mərkəzi hərbi xəstəxananın, tibb, texniki qulluq və texniki nəzarət məntəqələrinin, avtomobil dayanacağına, anqarın tikintisi davam etdirilib. Bundan əlavə, "Naxçıvan" Əlahiddə Sərhəd Diviziyasında infrastruktur obyektlərinin tikintisi başa çatdırılıb, sərhəd diviziyasında yaşayış binasının, Qaracuç kəndi ərazisində sərhəd nəzarət məntəqəsinin inzibati binasının yenidən qurulması, Şərur rayonunda "N" hərbi hissədə infrastruktur obyektlərinin, Babək rayonunda qərargah binasının və texniki istismar hissəsinin inşası aparılıb. Eyni zamanda, Şərur rayonunda qərargah binasının,



əsgər yeməxanasının və əsgər yataxanasının, Babək rayonunda anqarın tikintisi başa çatdırılıb, Culfa rayonunda dörd, Şahbuz rayonunda üç anqarın tikintisi davam etdirilib.

Qeyd edək ki, muxtar respublikada ordu quruculuğu sahəsində həyata keçirilən tədbirlər mahiyyət etibarilə ötən il daha böyük əhəmiyyət daşıyıb. Belə ki, 2017-ci il oktyabrın 18-də - Azərbaycan Respublikasının Dövlət Müstəqilliyi Günündə Naxçıvan Muxtar Respublikasında ilk milli hərbi hissənin yaradılmasının 25-ci ildönümü münasibətilə keçirilən hərbi parad hər kəsin yaddaşında dərin iz buraxıb. Paradda Azərbaycan

Respublikası Silahlı Qüvvələrinin Naxçıvan Muxtar Respublikasındakı Əlahiddə Ümumqoşun Ordusunun, birləşmə və hissələrinin 2 minə yaxın şəxsi heyəti, 160-dan çox hərbi texnika və silah sistemləri, o cümlədən 10-dan artıq döyüş vertolyotu və təy-yarəsi iştirak edib. Bu möhtəşəm tədbir müxtəlif xarici ölkələrin mətbuatında da işıqlandırılıb. Əlahiddə Ümumqoşun Ordunun 2017-ci ildə hazırlıq planına əsasən görülen işlərin nəticələrinə, döyüş və ictimai-siyasi hazırlıqda əldə olunmuş nailiyyətlərə görə Azərbaycan Respublikası Silahlı Qüvvələri üzrə birinci yerə layiq görülməsi də ötən ilin əhəmiyyətli uğurlarındanır.

Ön xətdən reportaj

“Döyüş əmrinə hər an hazırıq”

Ali Baş Komandan İlham ƏLİYEV:

Azərbaycan ordusunun peşəkarlığı, döyüş qabiliyyəti artır, Azərbaycan əsgər, gizir və zabidləri Vətənə ləyaqətlə xidmət edirlər, öz Vətəninə sadıqdirlər. Bizim bütün hərbi hissələrimizdə, xüsusilə ön cəbhədə yerləşən hərbi hissələrdə ruh yüksəkliyi var və Azərbaycan əsgərinin vətənpərvərlik hissləri çox yüksəkdir, möhkəmdir. Biz bundan sonra da öz döyüş potensialımızı artıracağıq. Hazırda Azərbaycan ordusunun maddi-texniki təchizatı ən yüksək səviyyədədir. Son vaxtlar əldə etdiyimiz silah, texnika deməyə əsas verir ki, biz istənilən vəzifəni icra edə bilərik.



Əsrlər boyu torpaqlarımıza, tükənməyən sərvətlərimizə göz dikən düşmənlərin istəyini ərlər-ərenlər çilikləyib. Neçə bəd niyyətli hökmdar burada başını itirib. Bu torpaq adına layiq igid oğullar yetişdirib. Elə igidlər ki, adları xalqımızın yaddaşında əbədiləşib, nəsillərə örnək olub. İndi Azərbaycan doğma torpaqlarını işğaldan azad etməyə qadir olan orduya malikdir. Azərbaycan Respublikasının Prezidenti İlham Əliyev qürurla deyib: "Ölkəmizdə güclü ordu yaradılıb və bu proses davam edəcək. Bu məsələ daim mənim diqqət mərkəzimdə olacaq. Azərbaycanın çox güclü ordusu olmalıdır. O, qarşıda duran bütün məsələləri həll etmək iqtidarında olmalıdır. Əminəm ki, Azərbaycanın iqtisadi potensialı ordumuzun ən yüksək standartlara cavab verməsinə və qarşıda duran bütün vəzifələri yerinə yetirməsinə imkan verəcək". Düşmən də bilir ki, xalqımız Ali Baş Komandanımızın döyüş əmrinə hər an hazırıq. Bu günə sərbəzliklə gözləyir.

Ön xətdəyik. Zabit Fuad Axundov ordu quruculuğundan söz açıyır: "Bu gün ordumuzun inkişafı göz önündədir. Azərbaycan əsgərinin ərzaq və geyimlə təminatı yüksək səviyyədədir. Ordu yüksək döyüş hazırlığına malikdir. Bunu

keçirilən irimiqyaslı təlimlər də təsdiqləyib. İldən-ildə hazırlıq səviyyəsi yüksələn və təkmliləşən zabit heyəti var. Hərbi qulluqçularımız istənilən tapşırığı yerinə yetirməyə daim hazırdırlar".

Baş leytenant Raqil Süleymanov şəxsi heyətə təhlükəsizlik qaydalarını çatdırır. Heydər Əliyev adına Azərbaycan Ali Hərbi Məktəbinin məzunudur: "Bir gün atama hərbiçi olmaq istəyimi bildirdim. O anlar heç zaman yadımdan çıxmaz.

Heç nə demədən mənə baxdı. Az sonra dedi: "Bu gün mənim ən sevincli günlərimdən biridir. Mən səninlə fəxr edirəm, oğul. Düzgün seçim etmişən. Mən səni bu yolda hər cür dəstəkləməyə hazırım. İnanıram ki, torpaqlarımızı işğaldan azad edənlərin sıralarında sən də olacaqsan". İstəyimə nail oldum. Leytenant hərbi rütbəsi alanda sevincimin həddi-hüdudu yox idi. Bu gün ön xətdə vətənpərvər, mərd, cəsər əsgərlərlə xidmət etdiyim üçün qürur duyuram. Gün gələcək, onlarla birgə irəli atılacağıq".

Söhbətimizi bitirdikdən sonra zabit mənə şəxsi heyətlə tanış edir. Əsgər Nurlan Qasımov Tovuz rayonundandır. Atasının Qarabağ döyüşlərində iştirak etdiyini qeyd edir: "Hələ kiçik yaşlarımdan əynimə hərbi forma geyinib Vətənə əsgər olmaq arzusundaydım. Artıq aylar, illər arxada qaldı. Əsgəri xidmətimə böyük həvəslə başlamışam. Mən və əsgər yoldaşlarım Ali Baş Komandan İlham Əliyevin döyüş əmrinə hər an gözləyirik".

Ordu sıralarına Bakı şəhərindən çağırılan əsgər İbad Heybətov Bakı Dövlət Universitetinin məzunudur. Atıcı vəzifəsində xidmətini davam etdirir.

- Bütün əsgər yoldaşlarımızla bir istəyimiz var: torpaqlarımızı azad edərək, düşmənimizdən qisas almaq, torpaqlarımızın 20 faizini işğaldan azad etmək. Bunun üçün biz xidmətimizdə möhkəm olmalıyıq ki, düşmən təxribatının

qarşısını alaraq, onlara layiqli cavab verək. İnanıram ki, tez bir zamanda üçrəngli bayrağımızı həsrətini çəkdiyimiz Laçında, Kəlbəcərdə, Xocalıda... dalğalandıracağıq.

Ordu sıralarına Biləsuvar rayonundan çağırıldığını bildirən əsgər Elxan Astanovun əmisi gizir Əfsun Astanov aprel döyüşlərində Talış dağı istiqamətində döyüşlərin sırasında olub. "Ön xətdə xidmət edirəm. Mülki həyatda bəzilərinə elə gələ bilər ki, orduda, xüsusən də ön xətdə xidmət

layır. Qorxmazlığı, mərdliyi, iradəli olmağı öyrənirsən. Hərbi xidmətdə komandirlərin tapşırıqlarını yerinə yetirməli və hərbi qaydaları gözləməlisən."

Manqa komandiri əsgər Dünyamalı Musazadə Laçındandır. Öyrənirəm ki, doğma el-obası haqqında valideynlərindən, əzizlərindən çox eşidib. Ən böyük arzusu Laçına qayıtmaqdır. "Düzdür, mən doğma elimin gözəlliyini görməmişəm. Şəkillərə baxdıqda ürəyim param-parça olur. Bu diyar təbiətin bütün gözəlliklə-



etmək çətindir, lakin bu belə deyil. Əslində hərbi xidmət bizə gələcək həyatda gərəki olan mənəvi keyfiyyətləri aşı-

rini özündə cəmləşdirib. Şəkillərə baxmaqla doymuram. Atam mənə evimizdən danışanda göz yaşlarını saxlaya bilmir. Yenidən o yerlərə qayıdacağımız günün həsrəti ilə yaşayırıq. Mən də digər əsgər yoldaşlarım kimi arzulayıram ki, torpaqlarımızın işğaldan azad ediləcəyi günün sevincini əsgər kimi yaşayım."

Hərbi xidmətə Sabirabad rayonundan çağırılan əsgər Rizvan Mirzəyev deyir: "Əmim oğlu polkovnik-leytenant Murad Mirzəyev aprel döyüşləri zamanı şəhid olub. Onun da, digər şəhidlərimizin də qisaslarını düşməndən alacağıq".

Əsgərlərimiz Mehman Məmmədov, Əkbər Bəşirli, İsak Şıx-zamanov və başqaları da eyni əqdəylə, eyni amalla xidmət edirlər.



**Leytenant
Orxan HÜSEYNLİ,
"Azərbaycan Ordusu",
fotolar
C.CƏFƏROVUNDUR**



Vətən qaladır. Əzəmətli, vüqarlı qala. Qalanı ucaltıq mərtəbəsində tutan, ruhunun ucaltığı bilən, sal qaya kimi düşmənin qarşısını kəsən oğullardır. Biri-birinə arxa-dayaq olan bu qayaların ürəkləri Vətən sevgisiylə, Vətən eşqiylə döyünür. Onlar Vətənimizin işıqlı sabahları, aydın səmaları üçün döyüşür, Vətən üçün can əsirgəmir, şəhadətləriylə ölümü ucaldıb ölümsüzlüyə, əbədiyyətə qovuşurlar. Səməd Vurğunun "Ölüm var ki, həyat qədər dəyərlidir" - misrası nə qədər yaşadırdı.

Şəhidliyin, qəhrəmanlığın məkanı, zamanı olmur. Şəhidlər xalqın kimliyini, mənliliyini qoruyub işıqlı sabahımıza boylan azadlıq pöhrələri, yüksəlişə, ucaltığa can atan könül dünyamızdır. Heç kimə bənzəmədən öz ömrünü ömürlərə - Vətənə bağışlayan oğulları qəhrəmanlar.

İşıqlı duyğularla, niyyətlərlə yaşayan böyük əməl sahibləri seçdikləri yolda sona qədər əzmlə, yorulmadan, usanmadan maneələri heçiyə çevirərək irəliləyirlər. O yolun sonunun işıqlı sabahlara qovuşacağına əmin olduqlarından simalarında nurlu təbəssüm

Mübariz İbrahimov Azərbaycan əsgərinin qəhrəmanlıq rəmzidir

də, gözələrinin dərinliyindəki mənə da "Öncə Vətəndir!" deyir. Qəhrəmanların niyyəti, məqsədi, dönməz iradələri xalqın, millətinin mənafeyinə xidmət edir.

Vətən sevgisinin bənzərsiz tərjümanları olanları ruhumuzla hiss edirik. Müqəddəs zirvəyə ucalanların ürəklərinin dərinliyində Vətən dərslərinin hüznü həsəti olmasaydı, onlar böyük sevgi yolunun yollarına çevrilə bilərdilərmi?!

Xalqımızın şanlı tarixi çoxlu sayda qəhrəmanlıq səhifələri ilə zəngindir. Şərait qəhrəmanlar yaradır, qəhrəmanlar isə tarix. Vətən sevgisiylə bizlərin qururu, vüqarı, fəxri, ölməzliyi, örnəyi olan Mübariz İbrahimov kimi.

Heç kəs anadan qəhrəman doğulmur. Onu yaşadığı zaman, ətrafında cərəyan edən hadisələr, malik olduğu xarakter, ən başlıcası, xalqın ruhunun can ortağı olan ruhu yetişdirir. Mübariz Qarabağ müharibəsi ilə həmyaş idi. Ağlı kəsəndən, dili söz tutandan evdə, məktəbdə, televiziya verilişlərində erməni vəhşilikləri barədə çox görünüşlü eşitmişdi. 4 yaşındaydı Xocalı faciəsi baş verəndə. Məktəbdə Xocalı faciəsindən inşa yazanda, təvirlərdə iştirak edəndə, televiziya erməni vəhşiliklərini əks etdirən süjetlərə baxanda onunla həmyaş olan uşaqlara, qadınlara, ağısaqqallara, ağbırçəklərə yalnız azərbay-



canlı olduğuna görə erməni cəlladlarının işgəncələr verərək öldürdüklerini görəndə, tərtəmiz ürəyinə göstərəcəyi qəhrəmanlığın ilk sətirləri yazılırdı.

Mübariz ona qoyulan adı doğrultdu. Adının möhtəşəmliyini, Vətənin, torpağın yaddaşına yazılan əbədiyaşarları zamanın küləkləri, tufanları silə bilməyəcək. Mübariz üçün Vətən hər şeydən üstün, hər şeydən qiymətli, hər şeydən uca idi. Hər dəfə sevgidən söz düşəndə deyirdi ki, mənim vurğunu olduğum Vətəndir! Vətən torpağı düşmən tapdığındadır, nəfəsiniz işğalı sona yetirməlidir.

Hərənin öz yolu var deyirdi. "Mən yolumu seçmişəm. Düşməndən ürəyimcə qisas almam, elə bilərəm ki, Allahım

da, valideynlərim də məni bağışlamaz. Vətənin azadlığı üçün qurban lazımdırsa, biri mən..."

Şəhidlik yenilməzlik əlamətidir. Mübariz işğal altında olan Vətən torpaqlarımızın, boynu bükük dağlarımızın, məlul baxışlı meşələrimizin, dili kilidlənmiş bulaqlarımızın həsrətini çəkirdi. Dözü bilmirdi bunlara. Sözlünün əvvəli də, axırı da Vətən idi. Vətəni qorumağı, şəhid olmağı bir övlad kimi şərəf borcu sayırdı.

...Mübariz baharı çox sevmiş. Yazda gülə-çiçəyə tamaşa etməkdən doymazmış. İyirmi iki bahar yaşadı. Şəhidlik zirvəsinə qovuşanda da ömrünün bahar çağıydı. İllər öteçək, Mübariz bu yaşda ömrünün baharında qalacaq...

Onu tanıyanların söhbətinə

sakitcə qulaq asmaq olmur. Bu söhbətlər insanın varlığında qeyri-adi hisslər, ürəyində kövrək duyğular oyadır. İyirmi iki yaşlı qəhrəmanın ruhu qarşısında istər-istəməz baş əyir-sən.

Vətən uğrunda canından keçənlər ölmür. Şəhidlər əbədiyaşardır. Onlar Vətən uğrunda vuruşdular, Vətən naminə canlarından keçməyi bacardılar. Torpağı vətənləşdirən onlardır. Türk şairi Mithat Cemal Kuntay bunu necə dolğun ifadə edib:

*Bayraqları bayraq yapan
üstündəki qandır,
Torpaq, uğrunda ölən
varsə, Vətəndir!*

...Yüksəklikdə bir postumuz var. Bu postda Mübarizin də ayaq izləri qalıb yəqin. Burada daşa, torpağa onun da nəfəsi hopub. Bu post Azərbaycan Milli Qəhrəmanı Mübariz İbrahimovun adını daşıyır. Cəsur əsgərlərimiz qəhrəmanın adını daşıyan bu posta göndərməyi haqlı olaraq etimad kimi qəbul edir, Mübarizin şərəfli adına layiq olmağa çalışırlar.

Cəsurluq, igidlik, mərdlik nümayiş etdirən Mübariz İbrahimov Azərbaycan əsgərinin qəhrəmanlıq rəmzidir.

**Leytenant
Günay TAĞIYEVA,
"Azərbaycan Ordusu"**

Gənc zabitlərimiz

"Hərb tariximizə yeni səhifələr yazacağıq"

Ətrafımızdakı insanlara, cəmiyyətə verdiyimiz töhfələr və bunun əsasında yaranan xoş məqamlar həyatımızın ən dəyərlili anlarını təşkil edir. Vətənimizə, xalqımıza səmərəli xidmət etmək sağlam gələcəyimizin formalaşması deməkdir. Bu baxımdan Vətənin məsuliyyət hissi ilə xidmət edən peşə sahiblərinin arasında hərbiçilərin yeri xüsusi.

Ordumuzun gələcəyi, inkişafı, torpaqlarımızın işğaldan azad olunması müəyyən mənada Azərbaycan zabitinin və əsgərinin əlindədir. Əsl zabit öz peşəsini sevməli, onun sirlərini mükəmməl bilməli, xalqın, Vətənin problemləri ilə yaşamaq, əsgərləri də bu ruhda yetişdirməlidir.

Məhz haqqında bəhs edəcəyimiz baş leytenant Əfqan Əmirov da Azərbaycan Ordusunun layiqli zabitlərindəndir. Onunla ön xətdə yerləşən hərbi hissələrimizdən birində döyüş hazırlığı məşğələsində tanış oluruq. Cəlilabad rayonunun Kövüzbuluq kəndində dünyaya gələn zabit Cəmsid Naxçıvanski adına Hərbi Liseydə və Heydər Əliyev adına Azərbaycan Ali Hərbi Məktəbində təhsil alıb. Həmsöhbətim hesab edir ki, hərbiçiyə öz ixtisasını dərinləndirmək olduqca vacibdir: "Bu, həm özü-

müz, həm də dövlətimizin təhlükəsizliyi naminə zəruridir. Zabit müqəddəs Vətənin qoruyucusudur, buna görə də savadlı, hazırlıqlı, cəsarətli və iradəli olmalıdır. Bu gün Azərbaycan Ordusu peşəkar zabit heyətindən ibarətdir. Artıq ordumuz istənilən sınaqdan üzünə çıxmağa qadirdir. Hazırkı zabit nəslinin peşəkar davranışı, Azərbaycan əsgərinin tərjübəliliyi sayəsində ordumuz öz qüdrətini 2016-cı ilin aprelində göstərməyə nail oldu."

Baş leytenant Əfqan Əmirov onu da qeyd edir ki, bu gün Azərbaycan Ordusu nəinki regionun, hətta dünyanın ən güclü orduları sırasındadır: "Bütün hərbi hissələrdə, eləcə də cəbhə bölgələrində əsgəri xidmət üçün hər cür şərait yaradılıb, hərbiçilərin döyüş ruhu, vətənpərvərlik hissi çox yüksəkdir. Bilirsiniz, heç vaxt kiminsə torpağında, var-dövlətində gözümlə olmayıb. Həmişə qonşularımıza humanist yanaşılıb, onlara öz ərazilərimizdə yaşamaq üçün hər cür şərait yaradılıb. Amma bütün bunlar o demək deyildir ki, biz daha kiməsə halal torpaqlarımızdan pay verə bilərik. Qan tökülməsini istəmirik, amma torpaq uğrunda döyüşmək də, vuruşmaq da amalımızdır. Bu gün



Milli Qəhrəmanlarımızın, igidlərimizin döyüş yolu hər birimiz üçün örnəkdir. Onların şücaəti bir daha təsdiq edir ki, həyat üçün doğulanların Vətən uğrunda şəhidliyi şərəfdi. Bu şərəfin daşıyıcısı olaraq ata-babalarımızdan əmanət aldığımız, üzərində xoşbəxt və firavan yaşadığımız, yer üzünün cənnəti olan bu gözəl yurdumuzu yaşatmaq və gələcək nəsillərə ötürmək üçün onu müdafiə etməyə, qorumağa hər an hazırıq. İnanıram ki, 20 faiz torpaqlarımızın və 1 milyondan çox qaçqın və köçkünümlərin tələyi xalqımızın şücaəti və igidliyi nəticəsində həll ediləcək və hərbi tariximizə yeni səhifələr yazılacaq.

**Kapitan
Məhəmməd ƏLİYEV,
"Azərbaycan Ordusu"**

Müdafiə Nazirliyi Mətbuat Xidmətinin məlumatı

Azərbaycan və Ermənistan qoşunlarının təmas xəttində növbəti monitorinq keçirilib

ATƏT-in fəaliyyətdə olan sədrinin şəxsi nümayəndəsinin mandatına uyğun olaraq, fevralın 6-da Tərtər rayonu ərazisində yerləşən Azərbaycan və Ermənistan qoşunlarının təmas xəttində növbəti monitorinq keçirilib.

Monitorinq Azərbaycan tərəfindən ATƏT-in fəaliyyətdə olan sədrinin şəxsi nümayəndəsi Anjey Kaspşik və onun səhra köməkçisi Mixail Olaru keçirilib.

Ermənistan silahlı qüvvələri tərəfindən işğal edilmiş və nəzarət olunan Azərbaycan ərazisində monitorinq şəxsi nümayəndənin səhra köməkçiləri Gennadi Petrika, Oqnyen Yoviç və Martin Şuster keçirilib.

Ermənistan silahlı birləşmələri atəşkəs rejimini pozub

6 fevral 2018-ci il.

Ermənistan silahlı qüvvələrinin bölmələri cəbhənin müxtəlif istiqamətlərində sutka ərzində atəşkəs rejimini 122 dəfə pozub.

Ermənistan Respublikası Noyembəryan rayonunun Şavarşavan, Voskevan kəndlərində və adsız yüksəkliklərdə, İcevan rayonunun Paravakar kəndində yerləşən mövqelərdən Ağstafa rayonunun Köhnəqışlaq, Qazax rayonunun Qaymaqlı, Fərəhli, Quşçu Ayrım kəndlərində, Berd rayonunun Mosesqex, Çinari kəndlərində və adsız yüksəkliklərdə yerləşən mövqelərdən Tovuz rayonunun Ağdam, Koxanəbi kəndlərində və adsız yüksəkliklərdə, Krasnoselsk rayonu ərazisindəki adsız yüksəkliklərdə yerləşən mövqelərdən Gədəbəy rayonunun Göyali kəndində və adsız yüksəkliklərdə yerləşən mövqelərimiz atəşə tutulub.

Tərtər rayonunun işğal altında olan Göyarx, Ağdam rayonunun Baş Qərvənd, Qaraqaşlı, Şirvanlı, Yusifcanlı, Mərzili, Xocavənd rayonunun Kuropatkino, Füzuli rayonunun Aşağı Vey-səlli, Qərvənd, Qaraxanbəyli, Aşağı Seyidəhmədli, Qorqan, Kürdlər, Cəbrayıl rayonunun Nüzgar və Mehdili kəndləri yaxınlığında, həmçinin Goranboy, Tərtər, Ağdam və Xocavənd rayonları ərazisindəki adsız yüksəkliklərdə yerləşən mövqelərdən də ordumuzun mövqeləri atəşə tutulub.

“Sağlam Ailə” İctimai Birliyinin üzvləri Beyləqanda “N” hərbi hissəsində olublar



*“Sağlam Ailə” Ailələri
Maarifləndirmə İctimai
Birliyinin nümayəndə he-
yətinin Beyləqan rayonun-
dakı “N” hərbi hissəsində
əsgər və zabitlərlə görüşü
keçirilib.*

AZƏRTAC xəbər verir ki, qonaqlar hərbi hissədə əsgərlərin xidmət və məişət şəraiti ilə tanış olub, onlarla birgə nahar ediblər. Sonra xidmətdə fərqlənən



əsgər və zabitlərə birliyin adından fəxri fərman və qiymətli hədiyyələr təqdim olunub.

Tədbir konsert proqramı ilə davam edib. Qonaqlar hərbi hissədən xoş təəssüratla ayrılıblar.



Ermənistan silahlı qüvvələrinin arsenalına Rusiya istehsalı olan “Kornet E” tank əleyhinə raket komplekslərinin daxil edilməsi bölgədə hərbi balansla heç bir təsir edə bilməz.

Bu fikri Ermənistan mətbuatının “Kornet E” komplekslərinin alınması ilə bağlı yaydığı məlumatı AZƏRTAC-a şərh

“Kornet” raket kompleksləri Azərbaycan Ordusunun silahlanmasına on il əvvəl qəbul edilib”

edən hərbi ekspert, ehtiyatda olan polkovnik Şair Ramaldanov bildirib.

Ş.Ramaldanov deyib ki, Ermənistan tərəfi buna bənzər xəbərləri vaxtaşırı yeni məlumat kimi təqdim etməklə bu ölkənin korrupsiyaya bulaşmış hərbi rəhbərliyinin qeyri-qanuni fəaliyyətini ört-basdır etmək və bir növ bəraət qazandırmışa çalışır. Hələ 2015-ci ilin yayında Rusiyadan alınan 200 milyon dollar məbləğində hərbi kredit bu günədək Ermənistan tam şəkildə təqdim edilməyib. Bu cür hərbi kreditlər almaqla Ermənistan rəhbərliyi onsuz da bərpadə durumda olan ölkə iqtisadiyyatını daha böyük maliyyə böhranına düşürür. Nəticədə vəziyyətdən

çıxmaq üçün ölkənin sənaye müəssisələrini Rusiyadan asılı vəziyyətə salmaq məcburiyyətində qalır. Maraqlı məqamlardan biri də odur ki, Azərbaycan tərəfinin yeni silahlar alması barədə mediada istənilən məlumat verildəndə dərhal sonra Ermənistan mətbuatı yeri gəldi-gəlmədi buna bənzər xəbərlə çıxış edir.

Ekspert qeyd edib ki, ötən əsrin 80-90-cı illərində istehsal edilən “Kornet” kompleksləri Ermənistan ordusunun silahlanmasına hələ indi daxil edilib. Bu silah on il əvvəl Azərbaycan Ordusunda mövcud idi. Ordumuzun keçirdiyi təlimlərdə də həmin silahlardan dəfələrlə istifadə olunub. Hətta onu da deyim ki, Azər-



baycan Ordusunda bu növ silahların yeni modifikasiyaları da var. Özü də arsenalımızda olan həmin silahlar keyfiyyət və kəmiyyət baxımından daha üstün gücə malikdir. Bu baxımdan da Ermənistanın “Kornet E” kompleksləri böl-

gedəki qüvvələr balansına heç cür təsir etmək imkanına malik deyil.

“Bu gün Prezident İlham Əliyevin rəhbərliyi ilə Ordumuzun silahlanmasına kifayət qədər maliyyə vəsaiti ayrılır. Hərbi sənaye sahəsində böyük təcrübəyə malik müxtəlif dövlətlərdən dəqiq zərbə endirmə və dağıdıcı qüvvəyə malik silah-sursat, hərbi texnika və döyüş vasitələri alınır. Məhz bu amil işğalçı dövləti qorxu içərisində saxlayır. Düşmən çox yaxşı anlayır ki, gəcə tez torpaqlarımızı tərk etməyə məcbur olacaq. Bu, nə qədər tez baş verərsə, Ermənistan dövləti və onun əhalisi üçün bir o qədər yaxşı olar”, - deyir hərbi ekspert bildirib.

“Ərazi bütövlüyümüzü bərpa edəcəyik”

Bu gün Azərbaycan Ordusunda yüzlərlə, minlərlə gənc zabit xidmət edir. Hər biri tutduqları peşənin, çiyinlərindəki ulduzların, hərbi formanın məsuliyyətini dərinləndirir. Hamısının tək bir məqsədi var - illərdir düşmən tapdağında olan Qarabağı azad etmək. Buna görə də günbəgün döyüş hazırlıqlarını yüksəldir, öz təcrübələrini şəxsi heyətlə bölüşürlər. Təbii ki, daha hazırlıqlı komandirin bölməsi də döyüş meydanında qələbə qazanacaq. Zabidlər gənc döyüşçülərin, istər nəzəri, istərsə də praktiki vərdişlərini arturmağa ciddi fikir verirlər.

“N” hərbi hissəsində zabit Aqil Namazovla söhbətə başlayıb. “Gənc zabidlərimiz rubrikasında yazı hazırlamaq məqsədini bildirdim. Zabit qeyd etdi ki, hərbi hissəmizdə hər kəs tutduğu vəzifəyə görə layiqincə xidmət edir. “Gənc zabidlərimiz seçdikləri peşənin məsuliyyətini yaxşı dərk edir, hərbiçilik olmağın, forma daşımağın qürurunu yaşayırlar. Təbii ki, bu cür bacarıqlı zabidlər vaxtında layiq olduğu qiyməti alır və di-

gərlərinə nümunə göstərilir. İndi sizə təqdim edəcəyim zabit gənc yaşda olmasına baxmayaraq öz işi bə bacarığı ilə qısa vaxtda hamıya nümunə olub. Belə gənclərimizlə hər zaman fəxr edirik.”

Zabitlə söhbətə başladım ki, kəndən hündür boylu gənc zabit çevik yerləşlə bizə yaxınlaşdı, nizamnamə qaydasında hərbi salam verdi. Onunla vaxt itirmədən söhbətə başladım. Baş leytenant Vilayət



Orucovla tanışlıqdan sonra öyrənirəm ki, gənc zabit Naxçıvan şəhərindədir. Uşaqlıqdan Vətən sevgisi ilə böyüyüb. Heydər Əliyev adına Hərbi Liseyə yaxın ərazidə yaşadığı üçün tez-tez ora gedib, gəlib. “Hər axşam kursantları görmək üçün liseyin yanına gedir, onların sıra meydanında yerləşlərinə baxır, oxuduqları mahnılara həvəslə qulaq asırdım. On dörd yaşına qədər həmişə onları düşünür,

özümü kursant mündirində təsəvvür edirdim. Bir gün yenə liseyə gəndə burada təhsil almaq istədiyimi bildirdim və bunun üçün hansı sənədlərin lazım olduğunu soruşdum. Valideynlərimə qərarımı bildirdikdə sevindilər. Atam həmişə Qarabağ savaşıdan danışanda gözlləri dolardı. Nəhayət, 2007-ci ildə liseyə daxil oldum. Artıq xəyallarım gerçək olmuşdu. Zabit olacağım üçün sevinirdim.”

Həmsöhbətim 2010-cu ildə liseyi bitirdikdən sonra Heydər Əliyev adına Azərbaycan Ali Hərbi Məktəbinə qəbul olur. Təhsilini başa vurandan sonra 2014-cü ildə uşaqlıqdan həsəd apardığı leytenant rütbəsi çiyinə taxılır. Hərbi formaya olan sevgisi tezliklə onu başqalarının da gözündə ucaldır. Hərbi hissəyə gəldiyi ilk gündən təkçə kollektivin yox, komandanlığın rəğbətini qazana bilir. Tezliklə ona etimad göstərilir, yuxarı vəzifəyə təyin olunur.

- Bu gün qürur duyuram ki,

müstəqil dövlətimizin qüdrətli ordusunun zabitiyəm, - deyir müsahibim. - Ordumuzun gücü dünyaya, mənfur qonşumuza da bəllidir. Yuxarı komandanlığ daim şəxsi heyət problemləri ilə maraqlanır, xidmətin yüksək səviyyədə təşkili üçün hər bir şərait yaradılır. Hərbi hissələrimiz müasir standartlara uyğun yenidən tikilərək istifadəmə verilib. Belə yerdə xidmət edən zabidləri təkçə bir şey narahat edir - torpaqlarımızın düşmən tapdağında olmağı. Bu narahatçılığımız da çox çəkməyəcək. Qısa zaman kəsiyində Ali Baş Komandanlığımızın rəhbərliyi altında Qarabağı düşməndən azad edəcəyik. Mən də gənc zabit kimi söz verirəm ki, tabeliyimdəki şəxsi heyətlə döyüşlərdə ön cərgələrdə getməyə son nəfəsimizədək vuruşmağa hazırıq.

**Baş leytenant
Məhəmməd NƏSİRLİ,
“Azərbaycan Ordusu”,
foto
C.CƏFƏROVUNDUR**

